

السلام علیکم ورحمۃ اللہ وبرکاتہ

کیا فرماتے ہیں علماء دین و متنبیان شرع متین اس مسئلہ میں کہ ایک اہل قریہ نے چندہ جمع کر کے مسجد کی تعمیر، بعدہ مسجد ٹوٹ جانے کے، دوبارہ بستی والوں نے کچھ چندہ اور بیت المال کے روپیہ سے کچھ اینٹوں کی دیواروں کے اس پرٹین کا گھر بنایا۔ اب از روئے شریعت اس میں نماز جائز ہے یا نہیں؟ زید کہتا ہے کہ بیت المال کا روپیہ ادا کر دینے سے نماز جائز ہوگی۔ اور بحر کہتا ہے کہ جب تک مسجد توڑ کر از سر نو تعمیر نہ جائے، نماز جائز نہیں۔ کیوں کہ بناء فاسد ہے، قول اول کی بناء پر (یعنی زید کے قول سے) تفریق جماعت کا خطرہ ہے، اور بناء بر قول بحر اتحاد دین المسلمین مد نظر ہے؟ ینوا تو جہروا المستفتی: ابوالمحمود عبدالنور حال مقیم پلاش ہاڑی پوسٹ بنا کوڑی ضلع، دیناج پور

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس مسجد میں نماز بلاشبہ جائز ہے، اس کو توڑنے اور منہدم کرنے کی ضرورت نہیں ہے، بیت المال میں بالعموم چرم قربانی، فطرہ، زکوٰۃ، عشر کی رقم جمع رہتی ہے، جن علماء کے نزدیک فطرہ و زکوٰۃ مصارف زکوٰۃ "فی سبیل اللہ" عام ہے، "جمع وجوہ خیر بما یعود نفعہ الی المسلمین" کو ان کے نزدیک فطرہ و زکوٰۃ وغیرہ تعمیر مسجد کی درست ہے، اور اس میں نماز پڑھنی بلا کر اہت جائز ہے، جیسے اس کے علاوہ خالص چندہ کی رقم سے بنی ہوئی مسجد میں نماز درست و جائز ہے۔

اور جن کے نزدیک "فی سبیل اللہ"، صرف جہاد کفار مراد ہے، ان کے نزدیک زکوٰۃ و عشر و فطرہ سے مسجد کی تعمیر جائز نہیں اور یہی حق و صواب ہے، لیکن ان کے نزدیک یہ جائز ہے کہ بیت المال کی ایک مدی رقم سے قرض لے کر اس کے دوسرے مد کے مصارف میں (جب اس دوسری مد میں رقم موجود نہ ہو اور اس کے مستحق موجود ہوں اور انہیں خرچ کرنے کی ضرورت ہو) تو صرف کی جائے، جیسے زکوٰۃ کی رقم جزیرہ کے مصارف میں۔

پس صورت مسئلہ میں چندہ کی رقم کے علاوہ بیت المال کی جو رقم تعمیر مسجد میں خرچ ہوئی ہے، وہ بیت المال سے قرض لینے کے حکم میں متصور ہوگی، اب مصلیان مسجد کو چاہیے کہ چندہ کر کے بیت المال میں اس قدر رقم داخل کر دیں، اور مسجد کو منہدم کر کے بیت المال کی رقم کو برپاد نہ کریں ورنہ عند اللہ جواب دہ ہوں گے، زید کا قول ہے اس پر سب کو مستحق ہونا چاہئے، بحر کا قول صحیح نہیں ہے اس کو بنائے اتفاق نہیں بنانا چاہیے۔

کتبہ عبید اللہ المبارک کفوری الرحمانی الدرس بدروسہ دار الحدیث الرحمانہ بدلی

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 186

محدث فتویٰ